
भारत में सामाजिक परिवर्तन एवं विकास 


९युरतीय समाज प्राथमिक रूप से ग्रामीण समाज ही है हालाँकि यहाँ नगरीकरण बढ़ रहा है। भारत के 
बहुसंख्यक लोग गाँव में ही रहते हैं (67 प्रतिशत, 200 की जनगणना के अनुसार) उनका जीवन कृषि 
अथवा उससे संबंधित व्यवसायों से चलता है। इसका अर्थ यह हुआ कि बहुत से भारतीयों के लिए भूमि 
उत्पादन का एक महत्वपूर्ण साधन है। भूमि संपति का एक महत्वपूर्ण प्रकार भी है। लेकिन भूमि न तो 
केवल उत्पादन का साधन है और न ही केवल संपत्ति का एक प्रकार। न ही केवल कृषि है जो कि उनके 
जीविका का एक प्रकार है। यह जीने का एक तरीका भी है। हमारी बहुत सी सांस्कृतिक रस्मों और उनकी 
प्रकार में कृषि की पृष्ठभूमि होती है। आप पिछले पाठों को याद कीजिए कि कैसे संरचनात्मक और 
सांस्कृतिक परिवर्तन घनिष्ठ रूप में एक-दूसरे से जुड़े हुए हैं। उदाहरण के लिए भारत के विभिन्न क्षेत्रो 
में नव वर्ष के त्योहार जैसे तमिलनाडु में पोंगल, आसाम में बीहू, पंजाब में बैसाखी, कर्नाटक में उगाड़ी 
ये सब मुख्य रूप से फसल काटने के समय मनाए जाते हैं, और नए कुषि मौसम के आने की घोषणा 
करते हैं। कुछ अन्य कृषि संबंधी त्योहारों के बारे में जानकारी प्राप्त कीजिए। 








कृषि एवं संस्कृति के बीच एक घनिष्ठ संबंध है। हमारे देश में कृषि की प्रकृति और अभ्यास प्रत्येक 
क्षेत्र में भिन्न-भिन्न तरह का मिलेगा। ये भिन्नताएँ विभिन्न क्षेत्रीय संस्कृतियों में बिंबित होती हैं। आप कह 
सकते हैं कि ग्रामीण भारत की सांस्कृतिक और सामाजिक संरचना दोनों कृषि और कृषिक (एगरेरियन) 
जीवन पद्धति से बहुत निकटता से जुड़ी हुई है। 
अधिकतम ग्रामीण जनसंख्या के लिए कृषि जीविका का एकमात्र महत्वपूर्ण स्त्रोत या साधन है। लेकिन 
ग्रामीण सिर्फ कृषि ही नहीं है। बहुत से ऐसे क्रियाकलाप हैं जो कृषि और ग्राम्य जीवन की मदद के लिए 
हैं और वे ग्रामीण भारत में लोगों के जीविका के स्त्रोत हैं! उदाहरण के लिए बहुत से ऐसे कारीगर या 
दस्तकार जैसे कुम्हार, खाती, जुलाहे, लुहार एवं सुनार भी ग्रामीण क्षेत्रों में रहते हैं। वे ग्रामीण अर्थव्यवस्था 
का एक हिस्सा और खंड हैं। औपनिवेशिक काल से ही वे संख्या में धीरे-धीरे कम होते जा रहे हैं। आपने 
पहले अध्याय में पढ़ ही लिया है कि कैसे मशीन से बने सामानों के आगमन ने उनकी हाथ से बनी हुई 
वस्तुओं का स्थान ले लिया है। 
बहुत से अन्य विशेषज्ञ एवं दस्तकार जैसे कहानी सुनाने वाले, ज्योतिषी, पुजारी, भिश्ती, एवं तेली 
इत्यादि भी ग्रामीण जीवन में लोगों को सहारा देते हैं। ग्रामीण भारत में व्यवसायों की भिन्नता यहाँ की जाति 

व्यवस्था में प्रतिबिंबित होती हे, जहाँ कि कुछ क्षेत्रों में 
विशेषज्ञ और अपनी सेवाएँ देने वाले धोबी, कुम्हार एवं 
सुनार इत्यादि सम्मिलित होते हैं। इनमें से कुछ परंपरागत 
व्यवसाय आज टूट रहे हैं। लेकिन ग्रामीण नगरीय 
आर्थिकी के परस्पर अंतःसंबंध से कई व्यवसाय गाँवों 
में आ रहे हैं। बहुत से लोग गाँवों में रहते हैं, नौकरी 
करते हैं या उनकी जीविका ग्रामीण अकृषि क्रियाकलापों 
पर आधारित है। उदाहरण के लिए बहुत से गाँव में 
रहने वाले लोग सरकारी नौकरी जेसे डाकखाने में, 
शिक्षा विभाग में, कारखाने में कामगार या सेना की 
नौकरी करते हैं, उनकी जीविका अकृषि क्रियाकलापों 
से चलती है। 











> आप के क्षेत्र मेँ मनाए जाने वाले किसी ऐसे महत्वपूर्ण 


त्योहार के बारे में सोचिए जिसका संबंध फसलों या 
कृषि जीवन से है। इस त्योहार में शामिल विभिन्न रीति 
रिवाजों का क्या अभिप्राय है, और वे कृषि के साथ 
कैसे जुड़े हैं? 

भारत मे बहुत से ऐसे कस्बे और शहर बढ़ रहे हें जिनके 
चारों ओर गाँव हे! क्या आप किसी ऐसे शहर या कस्बे 
के बारे में बता सकते हैं जो पहले गाँव था या ऐसा क्षेत्र 
जो पहले कृषि भूमि था? इस स्थान के विकसित होने 
के बारे में आप क्या सोचते हो! और उन लोगों का क्या 


हा हुआ जिनकी जीविका इस भूमि से चलती थी। 

4. कृषिक संरचना: ग्रामीण भारत में 
जाति एवं वर्ग 


ग्रामीण समाज में कृषियोग्य भूमि ही जीविका का एकमात्र महत्वपूर्ण साधन और संपत्ति का एक प्रकार 
है। लेकिन किसी विशिष्ट गाँव या किसी क्षेत्र में रहने वालों के बीच इसका उचित विभाजन नहीं है। न 
ही सभी के पास भूमि होती हे। वास्तव में भूमि का विभाजन घरों के बीच बहुत असमान रूप से होता 
है। भारत के कुछ भागों में अधिकांश लोगों के पास कुछ न कुछ भूमि होती है-अक्सर जमीन का बहुत 
छोटा टुकड़ा होता है। कुछ दूसरे भागों में 40 से 50 प्रतिशत परिवारों के पास कोई भूमि नहीं होती है। 
इसका अर्थ यह हुआ कि उनकी जीविका या तो कृषि मजदूरी से या अन्य प्रकार के कार्यों से चलती है। 
इसका सहज अर्थ यह हुआ कि कुछ थोडे परिवार बहुत अच्छी अवस्था में है। बड़ी संख्या में लोग गरीबी 
की रेखा के ऊपर या नीचे होते हें। 

उतराधिकार के नियमों और पितृवंशीय नातेदारी व्यवस्था के कारण, भारत के अधिकांश भागों में 
महिलाएँ जमीन की मालिक नहीं होती हैं। कानून महिलाओं को पारिवारिक संपत्ति में बराबर की हिस्सेदारी 
दिलाने में सहायक होता है। वास्तव में उनके पास बहुत सीमित अधिकार होते हैं, ओर परिवार का हिस्सा 
होने के नाते भूमि पर अधिकार होता है जिसका कि मुखिया एक पुरुष होता है। 

भूमि स्वामित्व के विभाजन अथवा संरचना संबंध के लिए अक्सर कृषिक संरचना शब्द का इस्तेमाल 
किया जाता है। क्योंकि ग्रामीण क्षेत्रों में कृषियोग्य भूमि ही उत्पादन का सबसे महत्वपूर्ण स्त्रोत है, भूमि रखना 
ही ग्रामीण वर्ग संरचना को आकार देता है। कृषि उत्पादन की प्रक्रिया में आपकी भूमिका का निर्धारण मुख्य 
रूप से भूमि पर आपके अभिगमन से होता है। मध्यम और बड़ी जमीनों के मालिक साधारणतः कृषि से 
पर्याप्त अर्जन ही नहीं बल्कि अच्छी आमदनी भी कर लेते हैं (हालांकि यह फसलों के मूल्य पर निर्भर 
करता है जो कि बहुत अधिक घटता-बढ़ता रहता है, साथ ही अन्य कारणों जैसे मानसून पर भी निर्भर करता 
है) लेकिन कृषि मजदूरों को अक्सर निम्नतम निर्धारित मूल्य से कम दिया जाता है और वे बहुत कम कमाते 
हैं। उनकी आमदनी निम्नतम होती है। उनका रोजगार असुरक्षित होता है। अधिकांश कृषि-मजदूर रोजाना 
दिहाड़ी कमाने वाले होते हैं। और वर्ष में बहुत से दिन उनके पास कोई काम नहीं होता है। इसे बेरोजगारी 
कहते हैं। समान रूप से काश्तकार या पट्टेधारी (कृषक जो भूस्वामी से जमीन पट्टे पर लेता है) की आमदनी 
मालिक-कृषकों से कम होती है। क्योंकि वह जमीन के मालिक को यथेष्ट किराया चुकाता है-साधारणतः 
फसल से होने वाली आमदनी का 50 से 75 प्रतिशत। 

अतः कृषक समाज को उसकी वर्ग संरचना से ही पहचाना जाता है। परंतु हमें यह भी अवश्य याद रखना 
चाहिए कि यह जाति व्यवस्था के द्वारा संरचित होता है। ग्रामीण क्षेत्रों में, जाति और वर्ग के संबंध बड़े जटिल 
होते हैं। ये संबंध हमेशा स्पष्टवादी नहीं होते। हम प्रायः यह सोचते है कि ऊँची जातिवाले के पास अधिक 
भूमि और आमदनी होती है और यह कि जाति और वर्ग में पारस्परिकता है, उनका संस्तरण नीचे की ओर 
होता है। कुछ क्षेत्रों में यह मोटे तौर पर सही है लेकिन पूर्ण सत्य नहीं है। उदाहरण के लिए कई जगहों पर 
सबसे ऊँची जाति ब्राह्मण बड़े भूस्वामी नहीं हैं अतः वे कृषिक संरचना से भी बाहर हो गए हालाँकि वे ग्रामीण 
समाज के अंग हैं। भारत के अधिकांश क्षेत्रों में भूस्वामित्व वाले समूह के लोग *शूद्र' या 'क्षत्रिय' वर्ण के 
हैं। प्रत्येक क्षेत्र में, सामान्यतः एक या दो जातियों के लोग ही भूस्वामी होते हैं, वे संख्या के आधार पर भी 
बहुत महत्वपूर्ण हैं। समाजशास्त्री एम. एन. श्रीनिवास ने ऐसे लोगों को प्रबल जाति का नाम दिया, प्रत्येक क्षेत्र 
में, प्रबल जाति समूह काफी शक्तिशाली होता है आर्थिक और राजनीतिक रूप से वह स्थानीय लोगों पर प्रभुत्व 
बनाए रखता है। उत्तर प्रदेश के जाट और राजपूत कर्नाटक के वोक्कालिगास और लिंगायत, आंध्र प्रदेश के 
कम्मास और रेड़ी और पंजाब के जाट सिख प्रबल भूस्वामी समूहों के उदाहरण हैं। 

समान्यतः प्रबल भूस्वामियों के समूहों में 


पड जातीय आते हैं कृषि उत्पादन और कृषिक सरचना के बीच एक 
EU सीमांत हाके लोग लोग सीधा संबंध होता है। ऐसे क्षेत्र जहाँ सिंचाई की पर्याप्त 
अधिकांश सीमांत किसान और भूमिहीन लोग. व्यवस्था होती है, जहाँ काफी वर्षा होती है, जहाँ 


निम्न जातीय समूहों के होते हें दफ्तरी वर्गीकरण सिंचाई के कृत्रिम साधन हों (जैसे चावल उत्पादन करने वाले क्षेत्र 
के कब ये लोग अनुसूचित जातियों, अनुसूचित हि नदी के मुहाने (डेल्टा) पर होते है. उदाहरण के लिए 
| ह] यता ह ही वर्गा के होते तमिलनाडु में कावेरी वेसिन वहाँ गहन कृषि के लिए अधिक 
हैं। भारत के कई भागों में, पहले 'अछूत' श्रमिकों की आवश्यकता होती है। यहाँ बहुत असमान कृषिक 
अथवा दलित जाति के लोगों को भूमि रखने का सरचना विकसित हुई। बड़ी सख्या में भूमिहीन मजदूर, जो कि 
अधिकार नहीं था, वे अधिकांशतः प्रबल जाति अधिकांशतः बंधुआ और निम्न जाति के होते हैं इस क्षेत्र की 
के भूस्वामी समूहों के लोगों के यहाँ कृषि कृषीय सरचना के लक्षण थे। (कुमार 998) 
मजदूर रहते थे। इसमें एक मजदूर सेना बनी 
जिससे भूस्वामियों ने खेत जुतवाकर कृषि करवाई 
और ज्यादा लाभ कमाया। 
जाति और वर्ग का अनुपात अच्छा नहीं था अर्थात्‌ विशिष्ट अर्थ में सबसे अच्छी जमीन और साधन 
उच्च एवं मध्य जातियों के पास थे, अतः शक्ति एवं विशेषाधिकार भी। इसका महत्वपूर्ण निहितार्थ ग्रामीण 
आर्थिकी एवं समाज पर होता है। देश के अधिकतर क्षेत्रों में एक स्वत्वाधिकारी जाति के पास सभी 
महत्वपूर्ण साधन हैं। और सभी मजदूरों पर उनका नियंत्रण है ताकि वे उनके लिए काम करें। उत्तरी भारत 
के कई भागों में अभी भी 'बेगार' और मुफ्त मजदूरी जैसी पद्धति प्रचलन में है। गाँव के जमींदार या भूस्वामी 
के यहाँ निम्न जाति समूह के सदस्य वर्ष में कुछ निश्चित 
दिनों तक मजदूरी करते हैं। इसी तरह, संसाधनों की कमी 
०००००० र भूस्वामियों की आर्थिक, सामाजिक और राजनीतिक 
> सोचिए कि आपने जाति व्यवस्था सहायता लेने के लिए बहुत से गरीब कामगार पीढ़ियों से 
के बारे मं क्‍या सीखा। कृषिक उनके यहाँ बँधुआ मजदूर की तरह काम कर रहे हैं, गुजरात 
या ग्रामीण वर्ग सरचना और जाति में इस व्यवस्था को हलपति के नाम से जाना जाता है 
के मध्य पाए जाने वाले विभिन्न (ब्रेमन, 974) और कर्नाटक में इसे जीता कहते है 
संबंधों को वर्गीकृत काजिए! हालाँकि कानूनन इस तरह की व्यवस्थाएँ समाप्त हो गई हैं, 
इसकी संसाधनों, मजदूर एव लेकिन वे कई क्षेत्रों में अभी भी चल रही हैं। उत्तरी बिहार 


व्यवसाय की विभिन्नता के साथ के एक गाँव में अधिकतर भूस्वामी भूमिहार हैं, यह भी एक 
विवंचना कौजिए। प्रबल जाति है। 


4.2 भूमि सुधार के परिणाम EE 


औपनिवेशिक काल 


भारत में ऐतिहासिक कारणों से कुछ क्षेत्र मात्र एक या दो मुख्य समूहों के प्रभुत्व में रहे। लेकिन यह जानना 
महत्वपूर्ण है कि कृषिक संरचना पूर्व-औपनिवेशिक से औपनिवेशिक और स्वतंत्रता के पश्चात बृहद रूप 
में परिवर्तित होती रही। जबकि वही प्रबल जाति पूर्व-औपनिवेशिक काल में भी कृषिक जाति थी, वे प्रत्यक्ष 
रूप में जमीन के मालिक नहीं थे। इनके स्थान पर, शासन करने वाले समूह जैसे कि स्थानीय राजा या 
जमींदार (भूस्वामी जो आपने क्षेत्र में राजनीतिक रूप से भी शक्तिशाली थे, सामान्यतः क्षत्रिय या अन्य ऊँची 














2020-2 


ER 
| 


भारत में सामाजिक परिवर्तन एवं विकास 


जाति के होते थे) भूमि पर नियंत्रण रखते थे। किसान अथवा कृषक जो कि उस भूमि पर कार्य करता 
था वह फसल का एक पर्याप्त भाग उन्हें देता था। जब ब्रिटिश औपनिवेशिक भारत में आए, तो उन्होंने 
कई क्षेत्रों में इन स्थानीय जमींदारों द्वारा ही काम चलवाया। उन्होंने जमींदारों को संपति के अधिकार भी दे 
दिए। ब्रिटिश लोगों के लिए काम करते हुए उन्हें जमीन पर पहले से ज़्यादा नियंत्रण मिला। हालाँकि 
औपनिवेशिकों ने कृषि भूमि पर बहुत बडा टेक्स लगा दिया था, जमींदार कृषक से टेक्स के रूप में जितनी 
ज़्यादा उपज और पेसा ले सकते थे, ले लेते थे। जमींदारी व्यवस्था का एक परिणाम यह हुआ कि ब्रिटिश 
काल के दौरान कृषि उत्पादन कम होने लगा। जमींदारों ने किसानों को अपने दबाव से पीस डाला, साथ 
ही बार-बार पड़ने वाले अकाल और युद्ध ने जनता को एक तरह से मार डाला। 

औपनिवेशिक भारत में बहुत से जिलों का प्रशासन जमींदारी व्यवस्था द्वारा चलता था। अन्य क्षेत्रों में 
यह सीधा ब्रिटिश शासन के अधीन था, जिसमें भूप्रबंध रैयतवाड़ी व्यवस्था के द्वारा होता था। (तेलुगू में 
रैयत का अर्थ हे कृषक) इस व्यवस्था में जमींदार के स्थान पर वास्तविक कृषक (वे खुद बहुधा जमींदार 
होते थे न कि कृषक) ही टेक्स चुकाने के लिए जिम्मेदार होते थे। क्योंकि औपनिवेशिक सरकार सीधा 
किसानों या भूस्वामियों से ही सरोकार रखती थी न कि किसी लॉर्ड के द्वारा, इसमें टेक्स का भार कम होता 
था और कृषकों को कृषि में निवेश करने के लिए अधिक प्रोत्साहन मिलता था। इसके परिणामस्वरूप इन 
क्षेत्रों में अपेक्षाकत अधिक उत्पादन हुआ और वे संपन्न हुए। 

औपनिवेशिक भारत में जमीन के टैक्स देने की यह पृष्ठभूमि (आप अपनी इतिहास की पुस्तक में 
इस बारे में ज्यादा जान पाएंगे) वर्तमान भारत में कृषिक संरचना का अध्ययन करते हुए ध्यान में रखना 
महत्वपूर्ण है। क्योंकि आज वर्तमान संरचना में परिवर्तन एक श्रृंखला के रूप में आने शुरू हो गए हें। 


स्वतंत्र भारत 


भारत के स्वतंत्र होने के बाद नेहरू ओर उनके नीति सलाहकारों ने नियोजित विकास के कार्यक्रमों की 
तरफ़ अपना ध्यान केंद्रित किया कृषिकीय सुधारों के साथ ही साथ औद्योगीकरण भी इसमें शामिल था। 
नीति निर्माताओं ने उस समय भारत की निराशाजनक कृषि स्थिति पर अपने जवाबी मुद्दे बताए इसमें शामिल 
किए गए मुख्य मुद्दे थे पैदावार का कम होना, आयातित अनाज पर निर्भरता और ग्रामीण जनसंख्या के एक 
बडे भाग में गहन गरीबी का होना। कृषि की उन्नति के लिए कृषिक संरचना में महत्वपूर्ण सुधार किए 
जाएँ और विशेष रूप से भूस्वामित्व एवं भूमि के बँटवारे की व्यवस्था मे भी सुधार किए जाएँ। सन्‌ 950 
से 970 के बीच में भूमि सुधार कानूनों की एक श्रृंखला को शुरू किया गया- इसे राष्ट्रीय स्तर के साथ 
राज्य के स्तर पर भी चलाया गया- इसका इरादा इन परिवर्तनों को लाने का था। 

विधेयक में पहला सबसे महत्वपूर्ण परिवर्तन था जमींदारी व्यवस्था को समाप्त करना, इससे उन 
बिचौलियों की फ़ौज समाप्त हो गई जो कि कृषक और राज्य के बीच में थी। भू-सुधार के लिए पास 
किए गए कानूनों में यह संभवत: सबसे अधिक प्रभावशाली कानून था। यह महत्वपूर्ण क्षेत्रों में भूमि पर 
जमींदारों के उच्च अधिकारों को दूर करने में और उनकी आर्थिक एवं राजनीतिक शक्तियों को कम करने 
में सफल रहा। निश्चित रूप से, यह बिना संघर्ष के नहीं हो सकता था, लेकिन इसमें अंततोगत्वा 
वास्तविक भूस्वामियों एवं स्थानीय कृषकों की स्थिति को मज़बूत कर दिया। हालाँकि, जमींदारी उन्मूलन 
ने भूसामंतवाद या पट्टेदारी या साझाकृषि व्यवस्था को पूरी तरह साफ़ नहीं किया, यह कई क्षेत्रों में 
चलता रहा। कृषिक संरचना की बहुआयामी परतों में फैला हुआ भूमि सामंतवाद केवल सबसे ऊपर 
वाली परतों में ही समाप्त हुआ। 

भू-सुधार के कानूनों के अंतर्गत अन्य मुख्य कानून था पट्टेदारी का उन्मूलन 
और नियंत्रण या नियमन अधिनियम। उन्होंने या तो पट्टेदारी को पूरी तरह से 
हटाने का प्रयत्न किया या किराए के नियम बनाए ताकि पट्टेदार को कुछ सुरक्षा 
मिल सके। अधिकतर राज्यों में यह कानून कभी भी प्रभावशाली तरीके से लागू 
नहीं किया गया। पश्चिम बंगाल और केरल में कृषिक संरचना में आमूल चूल 
परिर्वतन आए जिससे पट्टेदार को भूमि के अधिकार दिए गए। 

भूमि सुधार को तीसरी मुख्य श्रेणी में भूमि को हदबंदी अधिनियम थे। इन कानूनों के तहत एक विशिष्ट 
परिवार के लिए जमीन रखने को उच्चतम सीमा तय कर दी गई। प्रत्येक क्षेत्र में हदबंदी भूमि के प्रकार, 
उपज और अन्य इसी प्रकार के कारकों पर निर्भर थी। बहुत अधिक उपजाऊ जमीन की हदबंदी कम थी 
जबकि अनउपजाऊ, बिना पानी वाली जमीन को हदबंदी अधिक सीमा तक थी। यह संभवतः राज्यों का 
कार्य था, कि वह निश्चित करे कि अतिरिक्त भूमि (हदबंदी सीमा से ज्यादा) को वह अधिगृहित कर लें, 
और इसे भूमिहीन परिवारों को तय की गई श्रेणी के अनुसार पुनः वितरित कर दें जैसे अनुसूचित जाति और 
अनुसूचित जनजाति में। परंतु अधिकांश राज्यों में ये अधिनियम दंतविहीन साबित हुए? इसमें बहुत से ऐसे 
बचाव के रास्ते और युक्तियाँ थी जिससे परिवारों और घरानों ने अपनी भूमि को राज्यों को देने से बचा लिया 
था। हालाँकि कुछ बड़ी जागीरों या जायदादों (एस्टेट) को तोड़ दिया गया, लेकिन अधिकतर मामलों में 
भूस्वामियों ने अपनी भूमि रिश्तेदारों या अन्य लोगों के बीच विभाजित कर दी इसमें उनके नौकर के नाम 
भी तथाकथित बेनामी बदल दी गई- जिसमें उन्हें जमीन पर नियंत्रण करने का अधिकार दिया गया (वास्तव 
में उनके नाम नहीं किया गया) कुछ स्थानों पर कुछ अमीर किसानों ने अपनी पत्नी को वास्तव में तलाक 
दे दिया (परंतु उसी के साथ रहते रहे) सीलिंग अधिनियम को व्यवस्था से बचने के लिए, जो कि एक 
अविवाहित महिला को अलग हिस्सा देने की अनुमति देता है लेकिन पत्नियों को नहीं। 

कृषिक संरचना पूरे देश में बहुत ही भिन्न स्तर पर मिलती है। विभिन्न प्रकार और विभिन्न राज्यों 
में भूमि सुधार की प्रगति भी असमान रूप से हुई। मोटे तौर पर कहें तो यह कहा जा सकता है कि 
हालाँकि इसमें औपनिवेशिक काल से अब तक वास्तव में परिवर्तन आया, लेकिन अभी भी बहुत 
असमानता बची हुई है। इस संरचना ने कृषि संबंधी उपज पर ध्यान खींचा। भूमि सुधार न केवल कृषि 
उपज को अधिक बढ़ाने के लिए बल्कि ग्रामीण क्षेत्रों से गरीबी हटाने और सामाजिक न्याय दिलाने के 
लिए भी आवश्यक है। 


4.3 हरितक्रांति और इसके सामाजिक परिणाम | 


हमने देखा कि अधिकतर क्षेत्रों में भू सुधार का ग्रामीण समाज तथा कृषिक संरचना पर एक सीमित प्रभाव 
ही है। इसके विपरीत 960-70 के दशकों की हरित क्रांति द्वारा उन क्षेत्रों में जहाँ यह प्रभावशाली रही, 
महत्वपूर्ण परिवर्तन हुए। जेसाकि आप जानते हैं कि हरित क्रांति कृषि आधुनिकीकरण का एक सरकारी 
कार्यक्रम था। इसके लिए आर्थिक सहायता अंतर्राष्ट्रीय संस्थाओं द्वारा दी गई थी। तथा यह अधिक 
उत्पादकता वाले अथवा संकर बीजों के साथ कौोटनाशकों, खादों तथा किसानों के लिए अन्य निवेश देने 
पर केंद्रित थी। हरित क्रांति कार्यक्रम केवल उन्हीं क्षेत्रों में लागू किया गया था जहाँ सिंचाई का समुचित 
प्रबंध था क्योंकि नए बीजों तथा कृषि पद्धति हेतु समुचित जल को आवश्यक्ता थी। यह कार्यक्रम मुख्य 
रूप से गेहूँ तथा चावल उत्पाद करने वाले क्षेत्रों पर ही लक्षित था। परिणामस्वरूप हरित क्रांति पैकेज की 
प्रथम लहर केवल कुछ क्षेत्रों में जेसे पंजाब, पश्चिमी उत्तर प्रदेश, तटीय आंध्र प्रदेश तथा तमिलनाडु के 
कुछ हिस्सों में ही चली। इन क्षेत्रों में त्वरित सामाजिक तथा आर्थिक परिवर्तनों ने समाजशास््त्रियों द्वारा हरित 
क्रांति के बारे में शृंखलाबद्ध अध्ययनों तथा जोरदार वादविवादों को बाढ़ ला दी। 





> भू-दान आदोलन के बारे में जानें 
> आपरेशन बारगा के बारे में जानें 
शि > चर्चा करें 

नयी तकनीक द्वारा कृषि उत्पादकता में अत्यधिक वृद्धि हुई। दशकों बाद पहली बार भारत खाद्यान्न 
उत्पादन में स्वावलंबी बनने में सक्षम हुआ। हरित क्रांति सरकार तथा इसमें योगदान देने वाले वैज्ञानिकों की 
एक महत्वपूर्ण उपलब्धि मानी गई है। हालाँकि इसके कुछ नकारात्मक सामाजिक तथा पर्यावरण के विपरीत 
प्रभावों की ओर हरित क्रांति के क्षेत्रों का अध्ययन करने वाले समाजशास्त्रियों ने संकेत किया है। 

हरित क्रांति के अधिकतर क्षेत्रों में मूल रूप से मध्यम तथा बडे किसान ही नयी तकनीक का लाभ 
उठा सके। इसका कारण यह था कि इसमें किया जाने वाला निवेश महँगा था जिनका व्यय छोटे तथा सीमांत 
किसान उठाने में उतने सक्षम नहीं थे जितने कि बडे किसान। जब कृषक मूल रूप से स्वयं के लिए उत्पादन 
करते हैं, तथा बाजार के लिए उत्पादन करने में असमर्थ होते हैं तब उन्हें जीवननिर्वाही कृषक कहा जाता 
है तथा आमतौर पर उन्हें कृषक की संज्ञा दी जाती है। काश्तकार अथवा किसान वे हैं जो परिवार की 
आवश्यकता से अधिक अतिरिक्त उत्पादन करने में सक्षम होते हैं, तथा इस प्रकार वे बाजार से जुडे होते 
हैं। हरित क्रांति और इसके बाद होने वाले कृषि व्यापारीकरण का मुख्य लाभ उन किसानों को मिला जो 
बाजार के लिए अतिरिक्त उत्पादन करने में सक्षम थे। 

इस प्रकार हरित क्रांति के प्रथम चरण, ।960 तथा ॥970 के दशकों में, नयी तकनीक के लागू होने 
से ग्रामीण समाज में असमानताएँ बढ़ने का आभास हुआ। हरित क्रांति की फसलें अधिक लाभ वाली थीं 
क्योंकि इनसे अधिक उत्पादन होता था। अच्छी आर्थिक स्थिति वाले किसान जिनके पास जमीन, पूँजी, 
तकनीक तथा जानकारी थी तथा जो नए बीजों और खादों में पेसा लगा सकते थे, वे अपना उत्पादन बढ़ा 
सके और अधिक पैसा कमा सके। हालाँकि कई मामलों में इससे पट्टेदार कृषक बेदखल भी हुए। ऐसा 
इसलिए कि भूस्वामियों ने अपने पट्टेदारों से जमीन वापस ले ली क्योंकि अब सीधे कृषि कार्य करना 
अधिक लाभदायक था। इससे धनी किसान और अधिक संपन्न हो गए तथा भूमिहीन तथा सीमांत भू-धारकों 
की दशा और बिगड़ गई। 

इसके अतिरिक्त पंजाब तथा मध्य प्रदेश के कुछ क्षेत्रों में कृषि उपकरणों जेसे टिलर, ट्रेक्टर, थ्रैशर 
व हारवेस्टर के प्रयोग ने सेवा प्रदान करने वाली जातियों के उन समूहों को भी बेदखल कर दिया जो इन 
कृषि संबंधी क्रियाकलापों को करते थे। इस बेदखली को प्रक्रिया ने ग्रामीण क्षेत्रों से नगरीय क्षेत्रों को ओर 
प्रवसन की गति को और भी बढ़ा दिया। 

हरित क्रांति की अंतिम परिणति ' विभेदीकरण' एक ऐसी प्रक्रिया थी जिसमें धनी अधिक धनी हो 
गए तथा कई निर्धन पूर्ववत रहे या अधिक गरीब हो गए। यह बात भी ध्यान देने योग्य है कि कई क्षेत्रो 
में मजदूरों की माँग बढ़ने से कृषि मजदूरों का रोजगार तथा उनकी दिहाड़ी में भी बढ़ोतरी हुई। इसके 
अतिरिक्त कीमतों को बढ़ोतरी तथा कृषि मजदूरों के भुगतान के तरीकों में बदलाव, खाद्यान्न के स्थान पर 
नगद भुगतान से अधिकतर ग्रामीण मजदूरों को आर्थिक दशा खराब हो गई। 

हरित क्रांति के प्रथम चरण के अनुकरण में इसका दूसरा चरण वर्तमान में भारत के सूखे तथा आंशिक 
सिंचित क्षेत्रों में लागू किया जा रहा है। इन क्षेत्रों में सूखी कृषि से सिंचित कृषि की ओर एक महत्वपूर्ण 
बदलाव आया है तथा साथ ही फसल के प्रतिमानों एवं प्रकारों में भी परिवर्तन आया है। बढ़ते व्यापारीकरण 
तथा बाजार पर निर्भरता ने इन क्षेत्रों में (उदाहरण के लिए जहाँ कपास की खेती को प्रोत्साहित किया गया 
है) जीवन व्यापार की असुरक्षा को घटाने की बजाय बढ़ाया ही है क्योंकि किसान जो एक समय अपने 
प्रयोग के लिए खाद्यान्न का उत्पादन करते थे अब अपनी आमदनी के लिए बाजार पर निर्भर हो गए। 
बाजारोन्मुखी कृषि में विशेषत: जब एक ही फसल उगाई जाती है, तो कीमतों में कमी अथवा खराब फसल 
से किसानों की आर्थिक बरबादी हो सकती है। हरित क्रांति के अधिकाश क्षेत्रों में किसानों ने बहुफसली 
कृषि व्यवस्था, जिसमें वे जोखिम को बाँट सकते थे के स्थान पर एकल फसली कृषि व्यवस्था को 
अपनाया, जिसका अर्थ यह था कि फसल नष्ट होने पर उनके पास निर्भरता हेतु कुछ भी नहीं है। 

हरित क्रांति की रणनीति की एक नकारात्मक परिणति क्षेत्रीय असमानताओं में वृद्धि थी। वे क्षेत्र जहाँ 
यह तकनीकी परिवर्तन हुआ अधिक विकसित हो गए जबकि अन्य क्षेत्र पूर्ववत रहे। उदाहरण के लिए 
हरित क्रांति को देश के पूर्वी, पश्चिमी तथा दक्षिणी भागों तथा पंजाब-हरियाणा तथा पश्चिमी उत्तर प्रदेश 
में अधिक लागू किया गया (दास ।999) इसके परिणामस्वरूप हम पाते हैं कि बिहार तथा पूर्वी उत्तर 
प्रदेश जैसे राज्यों तथा तेलंगाना जैसे सूखे क्षेत्रों में कृषि तुलनात्मक रूप से अविकसित रही। यही वे क्षेत्र 
हैं जहाँ सामंतवादी कृषि संरचना आज भी सुस्थापित है जिसमें भूधारक जातियों तथा भूस्वामी निम्न जातियाँ, 
भूमिहीन मजदूरों तथा छोटे किसानों पर अपनी सत्ता बरकरार रखे हुए है। जाति तथा वर्ग को तीक्ष्ण 
असमानताओं तथा शोषणकारी मजदूर संबंधों ने इन क्षेत्रों में विभिन्‍न प्रकार की हिंसा जिसमें अंतर्जातीय हिंसा 
सम्मिलित है को हाल के वर्षों में बढ़ावा दिया है। 
अक्सर यह सोचा जाता है कि कृषि की 
'वेज्ञानिक' पद्धति की जानकारी देने से भारतीय स्थानीय मत में सावयवी उत्पाद की सपूर्णता की CIC: 
कृषकों को दशा में सुधार होगा। हमें यह याद सकर उत्पाद के साथ तुलना की गई है। मदभावी गाँव 
रखना चाहिए कि भारतीय कृषक सदियों से, हरित को! एक बुजुर्ग महिला भार्गव हुगर ने कहा। 
क्रांति के प्रारंभ से कहीं पहले से, कृषि कार्य he . वे ह सोरघम उगाते हैं Fl कुछ कंद मिर्च ह. 
आग शत क धाव्य उगाते हे....कपास। अब सब केवल सकर हैं... ज्वा 
ल क कि क लभा काण (सावयव/स्थानीय?) कहाँ है? सकर पौधे ... और पैदा होने वाले 
बच्चे भी संकर होते हैं। (वासवी 7994:295-96) 





जाने वाली फसलों के बारे में बहुत सघन तथा 
विस्तृत पारंपरिक जानकारी है। ऐसी बहुत सी 
जानकारी, जैसे बीजों की बहुत सी पारंपरिक 
किस्में जिन्हें किसानों ने सदियों में उन्नत किया था, लुप्त होती जा रही है, क्योंकि संकर तथा जैविक सुधार 
वाले बीजों की किस्मों को अधिक उत्पादकता वाले तथा ' बैज्ञानिक ' बीजों के रूप में प्रोत्साहित किया जा 
रहा है (गुप्ता ।988; वासवी ।999)। पर्यावरण तथा समाज पर कृषि के आधुनिक तरीकों के नकारात्मक 
प्रभाव को देखते हुए, बहुत से वैज्ञानिक तथा कृषक आंदोलन अब कृषि के पारंपरिक तरीकों तथा अधिक 
सावयवी बीजों के प्रयोग की ओर लौटने की सलाह दे रहे हैं। बहुत से ग्रामीण लोग स्वयं विशवास करते 
हैं कि संकर किस्म, पारस्परिक किस्मों से कम स्वस्थ होती हैं। 


4.4 स्वतंत्रता के बाद ग्रामीण समाज में परिवर्तत [शा 


स्वातंत्र्योत्तर काल में ग्रामीण क्षेत्रों में सामाजिक संबंधों को प्रकृति में अनेक प्रभावशाली रूपांतरण हुए, 
विशेषतः उन क्षेत्रों में जहाँ हरित क्रांति लागू हुई। ये बदलाव थे; 
॥ गहन कृषि के कारण कृषि मजदूरों की बढ़ोतरी; 
॥ भुगतान में सामान (अनाज) के स्थान पर नगद भुगतान; 
॥ पारंपरिक बंधनों में शिथिलता अथवा भूस्वामी एवं किसान या कृषि मजदूरों (जिन्हें बंधुआ मजदूर भी 
कहते हैं।) के मध्य पुश्तैनी संबंधों में कमी होना 
॥ 'मुक्त' दिहाड़ी मजदूरों के वर्ग का उदय 
भूस्वामियों (जो अधिकतर प्रबल जाति के होते थे) तथा कृषि मजदूरों के (अधिकतर निम्न जातियों के) 
मध्य संबंधों की प्रकृति में परिवर्तन का वर्णन समाजशास्त्री जान ब्रेमन ने ' संरक्षण से शोषण' को ओर बदलाव 
में किया था। (ब्रेमन 974) ऐसे परिवर्तन उन तमाम क्षेत्रों में हुए जहाँ कृषि का व्यापारीकरण अधिक हुआ, 
अर्थात्‌ जहाँ फसलों का उत्पादन मूल रूप से बाजार में बिक्री के लिए किया। मजदूर संबंधों का यह बदलाव 
कुछ विद्टानों द्वारा पूँजीवादी कृषि की ओर एक बदलाव के रूप में देखा जाता है। क्योंकि पूँजीवादी उत्पादन 

व्यवस्था, उत्पादन के साधन (इस मामले में भूमि) तथा मजदूरों के पृथककोकरण तथा 'मुक्त' दिहाडी मजदूरों 
के प्रयोग पर आधारित होता है। सामान्यतः, यह सच है कि अधिक विकसित क्षेत्रों के किसान अधिक 
बाजारोन्मुखी हो रहे थे। कृषि के अधिक व्यापारीकरण के कारण ये ग्रामीण क्षेत्र भी विस्तृत अर्थ व्यवस्था से 
जुड़ते जा रहे थे। इस प्रक्रिया से मुद्रा का गाँवों की तरफ़ बहाव बढ़ा तथा व्यापार के अवसरों व रोज़गार में 
विस्तार हुआ। लेकिन हमें यह याद रखना चाहिए कि ग्रामीण अर्थव्यवस्था में बदलाव की यह प्रक्रिया वास्तव 
में औपनिवेशिक काल में प्रारंभ हुई थी। उन्नीसबीं शताब्दी में महाराष्ट्र में भूमियों के बड़े टुकड़े कपास को 
कृषि के लिए दिए गए थे, तथा कपास की खेती करने वाले किसान सीधे विश्व बाजार से जुड़ गए। हालाँकि 
इसकी गति तथा विस्तार में स्वतंत्रता के बाद तेजी से परिवर्तन हुआ, क्योंकि सरकार ने कृषि की आधुनिक 
पद्धतियों को प्रोत्साहित किया, तथा अन्य रणनीतियों द्वारा ग्रामीण अर्थव्यवस्था के आधुनिकीकरण का 
प्रयास किया। राज्य सरकार ने ग्रामीण अधिसंरचना जैसे सिंचाई सुविधाएँ, सड़कें, बिजली तथा कृषि 
संबंधी ग्रामीण अधिसंरचना में निवेश किया। सरकारी समितियों द्वारा उधार की सुविधा भी उपलब्ध करवाई। 
नियमित रूप से कृषि उत्पाद में वृद्धि के लिए बिना किसी अवरोध के बिजली सप्लाई भी ग्रामीण भारत 
के लिए आवश्यक है। इसे यंत्र परक आवश्यकता भी कहा जा सकता है। भारत सरकार की हाल ही में 
प्रारम्भ की गई दीनदयाल उपाध्याय ज्योति योजना इस दिशा में एक महत्वपूर्ण प्रयास है। ग्रामीण विकास 
के इन प्रयासों का समग्र परिणाम न केवल ग्रामीण अर्थव्यवस्था तथा कृषि में रूपांतरण था बल्कि 
कृषिक संरचना तथा ग्रामीण समाज में भी रूपांतरण था। 





देश के विभिन्न भागों में कृषि कार्य 


960 व 970 के दशक में कृषि विकास द्वारा ग्रामीण सामाजिक संरचना को बदलने वाला एक तरीका 
नयी तकनीक अपनाने वाले मध्यम तथा बड़े किसानों की समृद्धि थी, जिसको चर्चा पूर्व भाग में को गई 
है। अनेक कृषि संपन्न क्षेत्रों जैसे तटीय आंध्रप्रदेश, पश्चिमी उत्तर प्रदेश तथा मध्य गुजरात में प्रबल जातियों 
के संपन्न किसानों ने कृषि से होने वाले लाभ को अन्य प्रकार के व्यापारों में निवेश करना प्रारंभ कर दिया। 
विविधता को इस प्रक्रिया से नए उद्यमी समूहों का उदय हुआ जिन्होंने ग्रामीण क्षेत्रों से इन विकासशील 
क्षेत्रों के बढ़ते कस्बों की ओर पलायन किया, जिससे नए क्षेत्रीय अभिजात वर्गा का उदय हुआ जो आर्थिक 

SETS WE Se YORE केक “ 


तथा राजनीतिक रूप से प्रबल हो गए। (रट्टन, 995) वर्ग 
संरचना के इस परिवर्तन के साथ ही ग्रामीण तथा अद्ध-नगरीय 
क्षेत्रों में उच्च शिक्षा का विस्तार, विशेषत: निजी व्यावसायिक 
महाविद्यालयों को स्थापना से नव ग्रामीण अभिजात वर्ग द्वारा 
अपने बच्चों को शिक्षित करना संभव हुआ, जिनमें से बहुतों ने 
व्यावसायिक अथवा श्वेत वस्त्र व्यवसाय अपनाए अथवा व्यापार 
प्रारंभ कर नगरीय मध्य वर्गो के विस्तार में योगदान दिया। 


इस प्रकार त्वरित कृषि विकास वाले क्षेत्रों में पुराने भूमि 
अथवा कृषि समूह का समेकन हुआ, जिन्होंने स्वयं को एक i Bie he 
गतिमान उद्यमी, ग्रामीण नगरीय प्रबल वर्ग के रूप में परिवर्तित 75 £ HE 2 कि दी क 
कर लिया। लेकिन अन्य क्षेत्रों जैसे पूर्वी उत्तर प्रदेश तथा बिहार “ | « EPS: 
में प्रभावशाली भू-सुधारों का अभाव, राजनीतिक गतिशीलता रै व्यवस्था में बदलती हुई तकनीक 
तथा पुनर्वितरण के साधनों के कारण वहाँ तुलनात्मक रूप से कृषिक संरचना तथा अधिकांश लोगों की 
जीवन दशाओं में थोड़े बदलाव हुए। इसके विपरीत केरल जैसे राज्य विकास की एक भिन्न प्रक्रिया से 
गुजरे जिसमें राजनीतिक गतिशीलता, पुनर्वितरण के साधन तथा बाह्य अर्थव्यवस्था (मूल रूप से खाड़ी के देश) 
से जुड़ाव ने ग्रामीण परिवेश में भरपूर बदलाव किया। केरल में ग्रामीण क्षेत्र मूल रूप से कृषि प्रधान होने के बजाए 
मिश्रित अर्थव्यवस्था वाला है जिनमें कुछ कृषि 
कार्य खुदरा विक्रय तथा सेवाओं के एक विस्तृत 
संजाल के साथ जुड़ा हुआ है, और जहाँ एक 
बड़ी संख्या में परिवार विदेश से भेजे जाने वाले 
धन पर निर्भर हैं। 





इस घर को देखिए। यह 
सुकुतम केरल के एक गाँव 
चक्कार में है यह पालघाट 
कस्बे से जो कि जिले से 

3 किमी. की दूरी पर है। 

4.5 मजदूरों का संचार ( सरकुलेशन ) | 


प्रवासी कृषि मजदूरों की बढ़ोतरी ग्रामीण समाज का एक अन्य महत्वपूर्ण परिवर्तन हे जो कृषि के व्यापारीकरण 
से जुडा है। मजदूरों अथवा पहरेदारों तथा भूस्वामियों के बीच संरक्षण का पारंपरिक संबंध टूटने से तथा पंजाब 
जैसे हरित क्रांति के संपन्न क्षेत्रों में कृषि मजदूरों की माँग बढ़ने से मौसमी पलायन का एक प्रतिमान उभरा 
जिसमें हजारों मजदूर अपने गाँवों से अधिक संपन्न क्षेत्रों जहाँ मजदूरों की अधिक माँग तथा उच्च मजदूरी थी 
को तरफ़ संचार करते हैं। ।990 के दशक के मध्य से ग्रामीण क्षेत्रों में बढती असमानताएँ, जिन्होंने अनेक 
गृहस्थियों को स्वयं को बनाए रखने के लिए बहुस्तरीय व्यवसायों को सम्मिलित करने पर बाध्य किया, से 
भी मजदूर पलायन करते हैं। जीवन व्यापार की रणनीति के तौर पर पुरुष समय-समय पर काम तथा अच्छी 
मजदूरी की खोज में अप्रवास कर जाते हैं, जबकि स्त्रियों तथा बच्चों को अक्सर गाँव में बुजुर्ग माता-पिता 
के साथ छोड़ दिया जाता है। प्रवसन करने वाले मजदूर मुख्यतः सूखाग्रस्त तथा कम उत्पादकता वाले क्षेत्रों 
से आते हैं तथा वे वर्ष के कुछ हिस्सों के लिए पंजाब तथा हरियाणा के खेतों में, अथवा उत्तर प्रदेश के 
ईंट के भट्टों में, अथवा नयी दिल्ली या बेंगलोर जैसे शहरों में, भवन निर्माण कार्य में काम करने के लिए 
जाते हैं। प्रवसन करने वाले इन मजदूरों को जान ब्रेमन ने 'घुमक्कड़ मजदूर' (फूटलूज लेबर) कहा हे, 
परंतु इसका अर्थ स्वतंत्रता नहीं है। इसके विपरीत ब्रेमन (982) का अध्ययन बताता हे कि भूमिहीन 
मजदूरों के पास बहुत से अधिकार नहीं होते, उदाहरण के लिए उन्हें अक्सर न्यूनतम मजदूरी भी नहीं दी 
जाती है। यहाँ यह बात ध्यान देने योग्य है कि धनी किसान अक्सर फसल काटने तथा इसी प्रकार की अन्य 
गहन कृषि क्रियाओं के लिए स्थानीय कामकाजी वर्ग के स्थान पर, प्रवसन करने वाले मजदूरों को 
प्राथमिकता देते हैं, क्योंकि प्रवसन करने वाले मजदूरों का आसानी से शोषण किया जा सकता है तथा उन्हें 
कम मजदूरी भी दी जा सकती है। इस प्राथमिकता ने कुछ क्षेत्रों में एक विशिष्ट प्रतिमान पैदा किया है, 
जहाँ स्थानीय भूमिहीन मजदूर अपने गाँव से कृषि के चरम मौसम में काम की तलाश में प्रवास कर जाते 
हैं जबकि दूसरे क्षेत्रों में प्वसन करने वाले मजदूर स्थानीय खेतों में काम करने के लिए लाए जाते हैं। यह 
प्रतिमान विशेषतः गन्ना उत्पादित क्षेत्रों में पाया जाता है। प्रवसन तथा काम की सुरक्षा के अभाव से इन मजदूरों 
के कार्य तथा जीवन दशाएँ खराब हो जाती हैं। 

मजदूरों के बड़े पैमाने पर संचार से ग्रामीण समाज, दोनों ही भेजने वाले तथा प्राप्त करने वाले क्षेत्रों, 
पर अनेक महत्वपूर्ण प्रभाव पड़े हैं। उदाहरण के लिए निर्धन क्षेत्रों में, जहाँ परिवार के पुरुष सदस्य वर्ष 
का अधिकतर हिस्सा गाँवों के बाहर काम करने में बिताते हैं, कृषि मूलरूप से एक महिलाओं का कार्य 
बन गया है। महिलाएँ भी कृषि मजदूरों के मुख्य स्रोत के रूप में उभर रही हैं जिससे “कृषि मजदूरों का 
महिलाकरण' हो रहा है। महिलाओं में असुरक्षा अधिक है क्योंकि वे समान कार्य के लिए पुरुषों से कम 
मजदूरी पाती हैं। अभी हाल तक सरकारी आँकड़ों में कमाने वालों तथा मजदूरों के रूप में महिलाएँ मुश्किल 
से नजर आती थीं जबकि महिलाएँ भूमि पर भूमिहीन मजदूर तथा कृषक के रूप में श्रम करती हैं, मौजूदा 
पितृवंशीय नातेदारी व्यवस्था तथा अन्य सांस्कृतिक व्यवहार जिनसे पुरुष के अधिकारों का हित होता है, 
आमतौर पर महिलाओं को भूमि के स्वामित्व से पृथक्‌ रखता है। 


4.6 भूमंडलीकरण, उदारीकरण तथा ग्रामीण समाज | 


उदारीकरण की नीति जिसका अनुसरण भारत ।980 के दशक के उत्तराद्ध से कर रहा है, का कृषि तथा ग्रामीण 
समाज पर बहुत महत्वपूर्ण प्रभाव पडा है। इस नीति के अंतर्गत विश्व व्यापार संगठन (डब्लू.टी.ओ.) में 

भागीदारी होती है, जिसका उद्देश्य अधिक मुक्त अंतर्राष्ट्रीय व्यापार 


व्यवस्था है, और जिसमें भारतीय बाजारों को आयात हेतु खोलने की Ih We stern UP 


आवश्यकता हे। दशकों तक सरकारी सहयोग ओर संरक्षित बाजारों के 








बाद भारतीय किसान आंतर्राष्ट्रीय बाजार से प्रतिस्पर्धा हेतु प्रस्तुत है। SUpgar Cane IS life 


उदाहरण के लिए हम सभी ने आयातित फलों तथा अन्य खाद्य सामग्री “क 


Mansurpur (UP): It's early 


को अपने स्थानीय बाजारों में देखा है-ये वे वस्तुएँ हैं जो कुछ वर्ष पूर्व £९९७५० | 


तक आयात प्रतिबंधों के कारण उपलब्ध नहीं थी। हाल ही में भारत «७५५५-५०.» 


ilar condition has formed a 


ने गेंहू. के आयात का भी फैसला किया, जो एक विवादास्पद फैसला “५५५०५०० बा 


ba. It will be hours before the BI 


था जिसने खाद्यान्न में आत्मनिर्भरता की पूर्व नीति को उलट दिया। और “55४5. "०० & 

साथ ही जो स्वतंत्रता के बाद के प्रारंभिक वर्षो में अमेरिका के खाद्यान्न ९९ ३ 
ing,” he says, “That's whata का 

पर हमारी निर्भरता की कटु स्मृति कराता है। Co 

The wait, from all ac, 


ये कृषि के भूमंडलीकरण को प्रक्रिया अथवा कृषि को 508 ५0०७» 


This year, the उ and 
विस्तृत अंतराष्ट्रीय बाजार में सम्मिलित किए जाने के संकेत हे- १९ 
! ernment hasn't announced 


वह प्रक्रिया जिसका किसानों और ग्रामीण समाज पर सीधा प्रभाव ४४६० :०६५४५ 
पड़ा है। उदाहरणार्थ पंजाब और कर्नाटक जैसे कुछ क्षेत्रों में ५४४७ ५५४४ 


i 
5 





किसानों ने बहुराष्ट्रीय कंपनियों (जैसे पेप्सी, कोक) से कुछ ९5s mins कैीरै कडकर्र॒लू्टेरटटटन 


दर 
ड़ 
f 


निश्चित फसलें (जैसे टमाटर और आलू) उगाने की संविदा दी गई . 


; friendly organisations have nappers hide their victims 
| tall 


! declare a high procurement surge during the harvest months in rural parts of western UP 


Mansurpur Associa 
sugarcane fields After the tion puts it succinctly" EVOTY- amin 


i: t0 keep the. pressure, last ७ reaped, the venue thing we do or don’t do is 


है, जिन्हें ये कंपनियाँ उनसे प्रसंस्करण अथवा निर्यात हेतु खरीद ५५४५५५८५५५ ४. ८-० ons "7 “- 
| fetch 


REM by 30५ 


हे + संविदा में कंपनियां २» This year, ei 3: 
लेती हैं। ऐसी “संविदा खेती' पद्धति में, कंपनियाँ उगाई जाने वाली “58587 Fe sh tna 


फसलों की पहचान करती हैं, बीज तथा अन्य वस्तुएँ निवेशों के. 77772 

जैसे फूल (कट फ्लावर), अंगूर, अंजीर तथा अनार जैसे फल, ्न्नीग क्षेत्र 
कपास तथा तिलहन के लिए आजकल बहुत सामान्य है। जहाँ 
'संविदा खेती' किसानों को वित्तीय सुरक्षा प्रदान करती है वहीं यह किसानों के लिए अधिक असुरक्षा 
भी बन जाती है, क्योंकि वे अपने जीवन व्यापार के लिए इन कंपनियों पर निर्भर हो जाते हैं। 
निर्यातोन्मुखी उत्पाद जैसे फूल और खीरे हेतु 'संविदा खेती' का अर्थ यह भी है कि कृषि भूमि का 
प्रयोग खाद्यान्न उत्पादन से हटकर किया जाता है। “संविदा खेती' का समाजशास्त्रीय महत्त्व यह है कि 
यह बहुत से व्यक्तियों को उत्पादन प्रक्रिया से अलग कर देती है, तथा उनके अपने देशीय कृषि ज्ञान 
को निरर्थक बना देती है। इसके अतिरिक्त “संविदा खेती' मूलरूप से अभिजात मदों का उत्पादन करती 
है तथा चूँकि यह अकसर खाद तथा कीटनाशक का उच्च मात्रा में प्रयोग करते हैं, इसलिए यह बहुधा 
पर्यावरणीय दुष्टि से सुरक्षित नहीं होती। 

कृषि के भूमंडलीकरण का एक अन्य तथा अधिक प्रचलित पक्ष बहुराष्ट्रीय कंपनियों का इस क्षेत्र में 
कृषि मदों जैसे बीज, कीटनाशक तथा खाद के विक्रेता के रूप में प्रवेश है। पिछले दशक के आसपास 
से सरकार ने अपने कृषि विकास कार्यक्रमों में कमी की है तथा “कृषि विस्तार' एजेंटों का स्थान गाँव में 
बीज, खाद तथा कीटनाशक कपनियों के एजेंटों ने ले लिया है। ये एजेंट अकसर किसानों के लिए नए 

भारत में सामाजिक परिवर्तन एवं विकास 





बीजों तथा कृषि कार्य हेतु जानकारी का एकमात्र स्त्रोत होते हैं, और निःसंदेह वे अपने उत्पाद बेचने के 
इच्छुक होते हैं। इससे किसानों की महँगी खाद और कीटनाशकों पर निर्भरता बढ़ी है, जिससे उनका लाभ 
कम हुआ है, बहुत से किसान ऋणी हो गए हैं, तथा ग्रामीण क्षेत्रों में पर्यावरण संकट भी पैदा हुआ है। 

जबकि भारत में किसान सदियों से समय-समय पर सूखे, फसल न होने अथवा ऋण के कारण परेशानी 
का सामना करते रहे हैं। किसानों द्वारा आत्महत्या की प्रघटना नयी जान पड़ती है। इस प्रघटना की व्याख्या 
समाजशास्त्रियों ने कृषि तथा कृषिक समाज में होने वाले संरचनात्मक तथा सामाजिक परिवर्तनों के परिप्रेक्ष्य में करने 
का प्रयास किया है। ऐसी आत्महत्याएँ, 'मेट्रिक्स घटनाएँ” बन गई हैं, अर्थात्‌ जहाँ कारकों की एक श्रृंखला मिलकर 
एक घटना बनाती हैं। आत्महत्या करने वाले बहुत से किसान “सीमांत किसान' थे जो मूलरूप से हरित क्रांति 
के तरीकों का प्रयोग करके अपनी उत्पादकता बढ़ाने का प्रयास कर रहे थे। हालाँकि ऐसा उत्पादन करने 


किसानों द्वारा आत्महत्या बॉक्स 4.3 


देश के विभिन्न भागों में 7997-98 से किसानों 
द्वारा की जा रही आत्महत्या का संबंध कृषि में 
सरचनात्मक परिवर्तन व आर्थिक एवं कृषि नीतियाँ में परिवर्तन से होने 
वाली कृषिक समस्या से है। इनमें शामिल हैं; भूस्वामित्व के प्रतिमान 
में परिवर्तन; फसलों के प्रतिमान में परिवर्तन विशेषतः नगदी फसल 
की ओर झुकाव के कारण; उदारीकरण की नीतियाँ जिन्होंने भारतीय 
कृषि को भूमंडलीय शक्तियों के सम्मुख कर दिया है; उच्च लागत 
वाले निवेशो पर अत्यधिक निर्भरता; राज्य का कृषि विस्तार गतिविधियों 
से बाहर होना तथा बहुराष्ट्रीय बीज तथा खाद कंपनियों द्वारा उनका 
स्थान लेना; कृषि के लिए राज्य सहयोग में कमी; तथा कृषि कार्यो 
का वैयक्तीकरण। सरकारी आँकड़ों के अनुसार 2007 तथा 2006 के 
मध्य आधर प्रदेश, कर्नाटक, केरल तथा महाराष्ट्र में 8,900 किसानों 
ने आत्महत्याएँ की। (सूरी, 2006:7523) 

ग्रामीण समाज में विकास एवं परिवर्तन 


का अर्थ था कई प्रकार के जोखिम उठाना; कृषि रियायतों में कमी के कारण 

उत्पादन लागत में तेजी से बढ़ोतरी हुई हे, बाजार स्थिर नहीं है, तथा बहुत से 
किसान अपना उत्पादन बढ़ाने के लिए महँगे मदों में निवेश करने हेतु अत्यधिक हड. 
उधार लेते हैं। खेती का न होना, (किसी बीमारी अथवा हानिकारक जीव-जंतु, > समाचारपत्र ध्यानपूर्वक पढ़ें! दूरदर्शन 





अत्यधिक वर्षा या सूखे के कारण) तथा कुछ मामलों में उचित आधार अथवा अथवा रेडियो के समाचार सुने 
बाजार मूल्य के अभाव के कारण किसान कर्ज का बोझ उठाने अथवा अपने कब-कब ग्रामीण क्षेत्रा को 
परिवारों को चलाने में असमर्थ होते हैं। ग्रामीण क्षेत्रों की परिवर्तित होने वाली सम्मिलित किया जाता है? किस 


संस्कृति जिसमें विवाह, दहेज तथा अन्य नयी गतिविधियाँ तथा शिक्षा व स्वास्थ्य तरह के मुद्दे आमतौर पर बताए 
की देखभाल के खर्चा के कारण अधिक आय की आवश्यकता होती है, जिससे. मैं. जाते हैं? 
ऐसी परेशानियों की तीव्रता बढ़ जाती है। (वासवी, ]999) 

किसानों की आत्महत्याओं का प्रतिमान ग्रामीण क्षेत्रों में अनुभव किए जाने वाले महत्वपूर्ण संकट की 
ओर संकेत करते हैं। कृषि बहुत से लोगों के लिए अरक्षणीय होती जा रही है, तथा कृषि के लिए राज्य 
का सहयोग भी बहुत कम मिलता है। इसके अतिरिक्त कृषि के मुद्दे अब मुख्य सार्वजनिक मुद्दे नहीं रहे 
हैं, तथा गतिशीलता के अभाव के कारण कृषक शक्तिशाली दबाव समूह बनाने में असमर्थ हैं जो नीति 
निर्धारण अपने पक्ष में करवा सकें अथवा नीति को प्रभावित कर सकें। ऋण ग्रस्तता एवं कृषि उत्पादन को 
प्रक्रिया में आने वाले प्राकृतिक एवं सामाजिक संकट किसानों की आत्महत्या के मुख्य कारक हैं। अनेक 
आकस्मिक संकट प्रकृति में आए उतार चढाव से उत्पन्न होते हैं। “प्रधानमंत्री फसल बीमा योजना' एवं “ग्राम 
उदय से भारत उदय” अभियान और साथ ही “नेशनल अरबन मिशन” (राष्ट्रीय ग्रामीण-नगरीय मिशन) वे 
कार्यक्रम हैं, जिन्हें भारत सरकार संचालित करती है। इन कार्यक्रमों ने पूरे देश में किसानों के लिए एकीकृत 
सहायता के मार्ग खोले हैं। इसके अतिरिक्त इन कार्यक्रमों के द्वारा ग्रामीण लोगों के जीवन यापन में गुणात्मक 
सुधार हुआ है। 


।. दिए गए गद्यांश को पढ़ें तथा प्रश्नों का उत्तर दें। 
अघनबीघा में मजदूरों को कठिन कार्य-दशा, मालिकों की एक वर्ग के रूप में आर्थिक शक्ति तथा 
प्रबल जाति के सदस्य के रूप में अपरिमित शक्ति के संयुक्‍त प्रभाव का परिणाम थी। मालिकों को 
सामाजिक शक्ति का एक महत्वपूर्ण पक्ष, राज्य के विभिन्न अंगों का अपने हितों के पक्ष में हस्तक्षेप 
करवा सकने की क्षमता थी। इस प्रकार प्रबल तथा निम्न वर्ग के मध्य खाई को चौड़ा करने में 
राजनीतिक कारकों का निर्णयात्मक योगदान रहा है। 
0) मालिक राज्य की शक्ति को अपने हितों के लिए कैसे प्रयोग कर सके, इस बारे में आप 

क्या सोचते हैं? 

() मजदूरों की कार्य दशा कठिन क्यों थी? 

2. भूमिहीन कृषि मजदूरों तथा प्रवसन करने वाले मजदूरों के हितों की रक्षा करने के लिए आपके 
अनुसार सरकार ने क्या उपाय किए हैं, अथवा क्या किए जाने चाहिए? 

3. कृषि मजदूरों को स्थिति तथा उनकी सामाजिक-अर्थिक उर्ध्वंगामी गतिशीलता के अभाव के बीच 
सीधा संबंध है। इनमें से कुछ के नाम बताइए। 

4. वे कौन से कारक हैं जिन्होंने कुछ समूहों के नव धनाढ्य, उद्यमी तथा प्रबल वर्ग के रूप में परिवर्तन 
को संभव किया है? क्या आप अपने राज्य में इस परिवर्तन के उदाहरण के बारे में सोच सकते हैं? 

5. हिंदी तथा क्षेत्रीय भाषाओं की फिल्में अक्सर ग्रामीण परिवेश में होती हैं। ग्रामीण भारत पर आधारित 
किसी फ़िल्म के बारे में सोचिए तथा उसमें दर्शाए गए कृषक समाज और संस्कृति का वर्णन कीजिए। 
उसमें दिखाए गए दृश्य कितने वास्तविक हैं? क्या आपने हाल में ग्रामीण क्षेत्र पर आधारित कोई 
फ़िल्म देखी है? यदि नहीं तो आप इसकी व्याख्या किस प्रकार करेंगे? 

अपने पडोस में किसी निर्माण स्थल, ईंट के भट्टे या किसी अन्य स्थान पर जाएँ जहाँ आपको प्रवासी 
मजदूरों के मिलने की संभावना हो, पता लगाइए कि वे मजदूर कहाँ से आए हैं? उनके गाँव से उनकी 
भर्ती किस प्रकार की गई, उनका मुकादम कौन हे? अगर वे ग्रामीण क्षेत्र से हें तो गाँवों में उनके 
जीवन के बारे में पता लगाइए तथा उन्हें काम ढूँढने के लिए प्रवासन करके बाहर क्यों जाना पडा? 
अपने स्थानीय फल विक्रेता के पास जाएँ और उससे पूछें कि वे फल जो वह बेचता है कहाँ से 
आते हैं, और उनका मूल्य क्या है। पता लगाइए कि भारत के बाहर से फलों के आयात (जैसेकि 
आस्ट्रेलिया से सेव) के बाद स्थानीय उत्पाद के मूल्यों का क्या हुआ। क्या कोई ऐसा आयातित फल 
है जो भारतीय फलों से सस्ता है? 


ग्रामीण भारत में पर्यावरण स्थिति के विषय में जानकारी एकत्र कर एक रिपोर्ट लिखें। उदाहरण के 
लिए विषय, कीटनाशक, घटता जल स्तर, तटीय क्षेत्रों में भींगें की खेती का प्रभाव, भूमि का 
लवणीकरण तथा नहर सिंचित क्षेत्रों में पानी का जमाव, जेविक विविधता का हास। 


संभावित स्त्रोत: स्टेट ऑफ इंडियन इंवायरमेंट रिपोर्टस: रिफेर्ट्स फ्रॉम सेंटर फॉर साइंस एंड डेवलपमेंट, डाउन टू अर्था 
संदर्भ ग्रंथ 
अग्रवाल, बीना, 7994, अ फिल्ड ऑफ वन्‌स आन: जेंडर एंड लैंड राइट्स इन साऊथ एशिया, कैम्ब्रिज यूनिवर्सिटी प्रेस, 
नयी दिल्ली 
ब्रेमन, जान, 7974, पेट्रोनेज एंड एक्सप्लॉयटेशन; चेजिंग अग्रेरियन रिलेशन्स इन साउथ गुजरात, यूनिवर्सिटी ऑफ 

